

OKATOPA 2025



ASSEMBLIES OF GOD
CHURCHES IN NEW ZEALAND INC

Fekau au



Tongan Prayer Guide

Malo e lelei

‘Oku ou ‘oatu ‘a e fakamalo kiate kimoutolu ‘i ho‘omou tali ‘a e ui ki he lotu ‘aho 21. Hange koia na’e hoko ‘i he tau kuo’osi, ‘oku mau ‘amanaki ko ‘etau lotu fakataha fakakatoa, pea mo hono fakahoko ‘o e ngaahi me’a ‘oku katoi ‘i he ki’i tohi ko ‘eni, te ne teuteu’i ‘a e konga kelekele ki he Konifelenisi fakakatoa ‘a e AGNZ he ta’u ni. ‘Oku mau tui ki ha taimi ‘o e fakaliliu mo’ui mo e fakamalo’i ‘o e tui ‘i he feohi mo e ‘Otua pea mo e tokotaha kotoa pe, pea ‘i he faka’osinga ‘o e Konifelenisi ‘e toe leleiangē ‘etau tu’u mateuteu ke “‘alu leva”.

Ko ‘etau Kaveinga ‘o e Konifelenisi ko e “Fekau au”. Pea ‘oku to’o ia mei he Palofita ko ‘Isaia (‘Aisea) hili ‘ene a’usia ‘o ‘ene “mamata kia Sihova ‘oku ‘afio ‘i he taloni, ma’olunga pea mahiki hake.” ‘Oku faingata’a ke fakamatala ‘a e a’usia koia, pea ‘e toki mahu’inga malie pe ia kia kitautolu taautaha ‘i he’etau maa’usia ‘a e momeniti koia ‘o e kelesi ‘a e ‘Otua, ‘aia ‘oku fai ai hotau fakaliliu mei he naunau ki he naunau ‘i he’etau mamata kiate la.

‘Oku mau faka’amu ketau hokohoko atu hono fakaloloto ‘o e mahino koia ko Sisu ‘oku taau ke ‘a’ana hotau kotoa. ‘Oku mau faka’amu ‘i ho‘omou a’usia ‘a ‘ene ‘ofa mo ‘ene kelesi, pea mo e malohi mo e ngaue ‘a e Laumalie Ma’oni’oni, tetau ‘ilo la ke toe lahiange. ‘Oku mau tui ‘oku Ne fakafotunga kitautolu taautaha ko e siasi, pea mo e Ngaue Fakakatoa ketau hoko ko e fakaha’anga kitu’a ‘o ‘Ene ‘ofa mo ‘Ene mo’ui. Pea ‘oku ‘alu ke toe lahiange ‘a ‘Ene mo’ui, ngaue, pea mo ‘ofa ‘o fakafou atu ‘iate kitautolu katoa.

Mateuteu ‘i he Konifelenisi ko ‘eni ke ke fanongo ki he kihi’i le’o ‘o e ‘Otua ‘oku fanafana atu kiate kimoutolu taautaha, “Kohai ‘e ‘alu ma’a kitautolu...?” Pea ‘e lava ke hoko eni ‘i he ngaahi momeniti lalahi ‘o e faingamalie ‘oku ‘ataa, pe ko e fanga ki’i momeniti ngalingali ‘oku ta’emahu’inga.

Pea ‘oua na’a ke ofo kapau te ke ongo’i ‘a e le’o ‘o e tokotaha fakatupu fo’ou ‘i loto ‘ia tekitautilu taautaha ‘oku ne tali, “ko au eni, fekau au”.

Malo ‘aupito

Terry Bradley
Palesiteni AGNZ




'I he ta'u na'e pekia ai 'a e Tu'i ko Usaia, na'a ku mamata kia Sihova 'oku ma'olunga pea mahiki hake, 'oku 'afio 'i he taloni: pea ko hono kofu totolofa 'oku ne fakafonu 'a e temipale. 'I 'olunga 'iate la ko e selafimi, 'oku na takitaha 'a e kapakau 'e ono. Ko e ua 'oku 'ufi'ufi'aki hona mata, pea ko e ua 'oku 'ufi'ufi'aki hona va'e, pea ko e ua 'oku na puna'aki. Pea 'oku na kalanga fetaliaki: 'Oku ma'oni'oni, 'oku ma'oni'oni, 'oku ma'oni'oni 'a Sihova 'o e Ngaahi Kautau; 'oku fonu 'a mamani kotoa 'i Hono naunau." 'I he ongona hona le'o na'e ngalulu 'a e ngaahi pou matapa pea fakafonu 'a e temipale 'e he 'ahu. Na'a ku tangi, "Mala'ia ka ko au!" "Oku ou 'auha! He ko e tangata lOUNGUTU 'uli au, pea 'oku ou nofo 'i he lotolotonga 'o e kakai lOUNGUTU 'uli, pea kuo mamata 'a hoku mata ki he Tu'i, ko Sihova 'o e Ngaahi Kautau." Pea na'e puna mai kiate au 'a e taha 'o e ongo selafini mo e malala'i afi 'i hono nima, 'aia na'a ne to'o 'aki 'a e hiko'i afi mei he 'olita. Na'a ne fakapa mai ia ki hoku ngutu pea ne pehe, "Vakai, ko 'eni kuo pa ki ho ngutu: kuo to'o atu ho'o halaia pea kuo fakamolemole ho'o angahala." Pea u toki fanongo ki he le'o 'o Sihova 'oku pehemai, "Kohai te u fekau'i? Pea kohai 'e 'alu ma'a kitautolu?"

Pea u tali, "Ko au eni. Fekau au!" Isaia 6:1-8

Ngaahi Kaveinga Lotu

- Fakamolemole'i kimautolu 'e Tamai, he ko e kakai lOUNGUTU 'uli kimautolu. Fakama'a 'isope au pea te u ma'a, fufulu kimautolu pea temau hinehina ange 'i he sinou. Fakatupu 'iate au ha loto ma'a, 'e 'Otua, pea fakafo'ou ha Laumalie tu'uma'u 'i he ngaue Fakakatoa 'a e AGNZ. (Saame 51)
- 'Eiki Sisu 'oku mau fakamalo atu 'i he lilingi Ho Ta'ata'a 'o lava ai ke fufulu kimautolu kemau hinehina ange 'i he sinou pea foaki ai kiate kimautolu 'a e tu'unga 'i he famili 'o e 'Otua. 'Oku mau fakamalo atu koe'uhi 'oku kei lea mai Ho Ta'ata'a 'i he lea 'oku leleiangae 'i homau famili, homau ngaahi siasi pea mo homau pule'anga.
- (Sione 15) Tu'usi atu 'a e me'a 'oku 'ikai totonu ke 'i he'eku mo'ui, 'auhani 'a e me'a 'oku ta'efua 'i hoku loto pea mo homau ngaahi siasi. 'I Ho'o 'alo'ofa, foaki mai kiate kimautolu ha fakaha fo'ou, poto, ngaahi kaume'a 'oku tatau homau loto, ngaahi hoa ngaue kemau o moia ki mamani 'o hange ko Ho'o palani ma'ongo'onga.
- Misiona Fakakolo/ Fakafonua/ Fakamamani lahi: Lotu ki he ngaahi Fa'e, Tamai mo e famili 'i ho kolo. Lotu ki he kau Fakafofonga Falealea kotoa pe pea mo kinautolu 'oku ngaue 'i hotau Falealea. Lotu kia Julian mo Monica Hawken (Siaina, base 'i Nu'usila ni), Robert mo Margaret Hunt (Filipaini, base 'i Nu'usila ni) pea mo Paul mo Jung-Dae Lee (Toake).



**“He ‘Ko e tokotaha kotoa pe ‘e ui ki he huafa ‘o e ‘Eiki ‘e fakamo’ui.”
Ka ‘e angafefe ‘enau ui kiate la ke fakamo’ui kinautolu kae’oua kuo
nau tui kiate la? Pea ‘e angafefe kenau tui kiate la ‘okapau ‘oku
te’eki ai kenau fanongo kiate la? Pea ‘e angafefe ha’anau fanongo
kiate la ‘okapau ‘oku ‘ikai ha taha ke ne tala kiate kinautolu? Pea
‘e angafefe ke tala ‘e ha taha kiate kinautolu ‘okapau ‘oku ‘ikai
fekau’i ia? Ko hono ‘uhinga ia ‘oku pehe ai ‘e he Folofola, “Hono
‘ikai faka’ofa’ofa ka ko e va’e ‘o e kau talafekau ‘oku nau ‘omai ‘a e
ongoongo lelei!” Loma 10::13-15**

Ngaahi Kaveinga Lotu


- Laumalie Ma’oni’oni ‘oku ou fakafeta’ia Koe ‘i Ho’o falala mai kiate au
pea mo ho’o fekau’i au ki hoku kakai mo e ongoongo lelei taha kuo mau
ma’u. ‘Oku ou fakaha ‘a ‘eku falala kakato ki he pekia ‘a Sisu mo ‘ene
toetu’u. ‘Oku ou fakapapau’i ‘a ‘eku tui ko e Ongoongo Lelei ‘o Sisu
Kalaisi “ko e malohi ia ‘o e ‘Otua ki he fakamo’ui ‘akinautolu ‘oku tui”.
(Loma 1:16)
- ‘Oku mau fakaha ko ‘Emau Tamai ‘oku ‘i Hevani kuo ne to’o ‘a e
Assemblies of God ‘i Nu’usila ma’ana. ‘Oku ui ‘akinautolu ke fakamalohi’i
‘a e ngaue fakataha pea nga’unu fakataha ‘i he ngaahi ngaue fakaofo ‘o
e tui. Ko kitautolu ia kuo fekau’i, ketau fetakinima ‘i hono fekau’i kitautolu
ki he kakai ‘o e ngaahi lea kehekehe mo e matakali kehekehe.
- ‘Oku mau fakaha ko ‘emau vahevahe ‘a e Ongoongo Lelei ‘e lava ai
ke laka hake ‘i he liunga ua ‘a e uesia ‘e he Assemblies of God ‘a
Nu’usila ni ‘a e fonua ni ‘i he 2033...’e hoko ‘etau Ngaue Fakakatoa ko e
fakatafenga ‘o e tapuaki ki hotau pule’anga pea mo e ngaahi ngaue pe
kautaha lotu kehe.
- Misiona Fakakolo/ Fakafonua/ Fakamamani lahi: Lotu ki he ngaahi
Pisinisi pe Kautaha ‘i ho kolo. Hiki hake ki he ‘Otua he lotu ‘a e
faiongoongo ‘i he nusipepa, TV, Internet, kau ngaue fakamafolalea pea
mo e kau faiongoongo. Lotu kia Avi mo Robyn Mani (Toake), M mo D M
(‘Esia/Toake), Kevin mo Denise Reid (Base ‘i Nu’usila ni).

“Ko e talafekau makehe au meia Kalaisi Sisu kiate kimoutolu Senitaile. ‘Oku ou ‘omai kiate kimoutolu ‘a e Ongoongo Lelei koe’uhi kae lava ke u fakaha kimoutolu ki he ‘Otua ko e feilaulau pe foaki ‘oku fakahoifua, kuo fakama’oni’oni’i ‘e he Laumalie Ma’oni’oni.”

Loma 15:16

Ngaahi Kaveinga Lotu

- ‘E Tamai ‘oku mau fakamalo kiate Koe ‘i he foaki mai ha Folofola ‘oku mo’ui pea malohi lahi, koe’uhi kemau lea’aki ia ki homau kakai. Ke hoko homau le’o ke ne tukuange atu ‘a e me’a ‘oku masilaange ia ‘i ha heleta fakatoumata.
- ‘Oku mau lotu ko Ho’o Folofola ‘iate kimautilu te ne vahe ‘a e kakano mo e laumalie, ‘a e ngaahi hokotanga hui, pea te ne fakamaau’i ‘a e ngaahi fakakaukau mo e tukunga loto ‘o kinautilu ‘oku fanongo.
- ‘Oku mau fakaha ko e ngaahi ta’u ka hoko mai ‘e malanga’i ‘i homau ngaahi siasi ‘a e Kosipeli Kakato, pe ko e Folofola mo e ngaahi ngaue. Pea ‘e muimui ‘a e ngaahi faka’ilonga ‘o e mana mo e me’a fakafo ‘i hono malanga’i malohi ‘o e kolosi mo e toetu’u ‘a Sisu Kalaisi.
- Laumalie Ma’oni’oni ‘oku mau fakafeta’ia koe ‘i ho’o fakaivia kimautilu kemau lava ‘o tu’u ‘i he ava ‘i he vaha’a ‘o e ‘afiona pea mo e mamani ta’etui ni. Ako’i kimautilu mo tataki ke tupulekina ‘emau hoko ko e fale ‘o e lotu, koe’uhi ke lava ‘a e ngaahi pule’anga kotoa pe ‘o mamani ‘o foki ki ‘api kiate Koe.
- ‘E homau ‘Otua, ‘oku mau kole ke ke fakalahi mo fakaloloto ‘a ‘emau maa’usia kemau lava ke lotu ma’a kinautilu ‘i he siakale ‘o ‘emau ‘oku nau ta’etui. Ke hoko ‘a e kelekele kuo tuku fuoloa ta’engaue’i ‘o fakamoluu ‘e he’emau lotu.
- Misiona Fakakolo/ Fakafonua/ Fakamamani Lahi: Fakamalo koe’uhi ko e ngaahi taleniti ‘o e ta valivali/hiva/faiva ‘i ho kolo. Hiki ‘i he lotu ‘a e ngaahi kautaha lao mo kinautilu ‘oku ngaue ki he faitotonu ‘i Nu’usila ni, kau polisi, kau fakamaau, kau loea, kau ngaue ‘i falewhopo mo pillisone etc. Lotu kia John mo Mary Elliott (Base ‘i Nu’usila ni), Jason mo Judy Fawcett (Saute ‘Afilika), Karen Gower (Pilitania, ‘Isileli).



He oku 'ikai teu fa'a lea ki he ngaahi me'a ko ia na'e ikai fai e kalasi iate au, ke fakatalangofua 'ae ngaahi Senitaile, ihe lea moe ngaue, 'ihe mana lahi mo fakaofo, 'I he malohi oe Laumalie 'oe 'Otua; bea kuo 'aonga 'eku malanga aki 'a e ongoongolelei 'a Kalaisi, 'o fakatakamilo 'o a'u kie 'Ililekomi.

Loma 15:18-19

Ngaahi Kaveinga Lotu

- 'Eiki Sisu 'oku mau fakamalo atu kuo mau "kuo mau ma'a eni, ihe lea kuo ke lea aki kiate kimautilu." Ko 'emau faka'amu ia ke mau nofo ma'u 'iate Koe, 'o hange ko ho'o nofo ma'u 'iate kimautilu. Koe vaine mo'oni pe koe pea ko ho mau loto ia ke mau nofoma'u 'ia te koe.
- Laumalie Ma'oni'oni 'oku mau kole keke toe fakafonu fo'ou kimautilu 'ihe 'aho ni. Toe fakaha mai 'a e lahi 'o'ou 'ia te ia oku 'i mamani aia oku fekau'i kimautilu ke mau 'alu atu kiai, ko 'emau mahafu tau 'oku malohi lahi kene maumau'i 'ae ngaahi kolo malohi e fili.
- Oku mau tukuange atu 'ae malohi 'oe ta'ata'a 'o Sisu kene tau'i 'ae ngaahi me'a 'oku ne fakafepaki'i ho mau ngaahi famili, siasi, ngaue fakalukufua pea mo ho mau fonua. Oku mau vete 'oku lelei ange 'ae lea moe me'a 'oku fai 'ehe ta'ata'a 'o Sisu kia kimautilu iha tohi pe koha lea ha taha 'oku tu'u fili kihe 'Otua.
- Oku mau vete lea koe lotolotonga 'oe Laumalie Ma'oni'oni 'e tupulekina mo fakae'a mai 'ihe tangata, fefine moe fanau 'ihe ngaahi siasi. 'Ihe tui moe hilifaki nima te mau mamata kihe Laumalie Ma'oni'oni 'e ngaue malohi 'ihe 'emau ngaahi mo'ui ke liliu e mo'ui 'ae ni'ihiki kehe.
- Feitu'u tau taha/Fakalotofonua/Misinala Fakamamani lahi: Lotu ma'ae Meia moe Taki faka-kolo, hapai hake 'ae kau faiako 'ihe palaimeli, ako lotoloto, kolisi, teki, 'univesiti mo kimautilu kotoa 'oku nau tokangaekina e fanau. Lotu ma'a Colin mo Jenny Ayling (Mozambique, NZ based) Val Bateup (Thailand, NZ based) Malcolm mo Linda Bayliss (SE Asia NZ based)

'Io, nae behe eku feinga ke malanga aki ae ongoongolelei, 'ikai I he potu kuo hua aki ai a Kalaisi, telia naaku fokotu'u ki he tu'unga 'o ha tangata kehe. Kae hange ko ia kuo tohi, ko kinautolu nae 'ikai lea aki ia kiai, te nau mamata: bea ko kinautolu nae 'ikai fanongo, te nau 'ilo.

Loma 15:20-21

Ngaahi Kaveinga Lotu

- 'Otua koe Tamai 'oku mau fakamalo atu kia te koe 'I ho'o lalanga fakataha kinautolu koe famili pe 'e taha 'ihe Assemblies of God. 'Oku fou meia Sisu pea 'ia te ia 'oku mau 'inasi fakataha 'ihe palomesi mo e tofi'a. Oku mau fiefia kuo maumau'i 'ehe ta'ata'a 'o Sisu 'a e ngaahi 'a vahevahe kotoa pe.
- Tamai Hevani 'oku mau hounga'ia 'aupito 'I ho'o fekau'i mai ho 'alo ko Sisu, koe fakatata 'anga 'oe founa hono fekau'i ha taha ke 'alu 'o fokotu'u ha fanga ki'l komiuniti 'oe kakai tui.
- Fakamolemole'i kinautolu 'ihe 'emau fiefia 'i ho'o ma'u kinautolu 'o fakahaofi pea mau munoa ai kae 'ikai ke mau 'ausia moe fiefia 'oe fekau'i atu.
- Oku mau vete koe Konifelenisi 'oe ta'uni moe ngaahi ta'u ka hoko mai 'a e Assemblies of God 'e 'ilo makatu'unga 'ihe 'ofa 'oku mau ma'u kia tekinautolu 'oku te'eki ai kenau 'ilo'i koe.
- Liliu ho mau loto: ke hoko 'emau fe'ofa'aki ko e maama 'ulo lahi pea toe ulo kakaha ange kene tohoaki'i mai 'ae kakai ta'etui.
- Laumalie Ma'oni'oni mau kole e kelesi 'oe loto angavaivai kene kapui 'emau ngaue fakalukufua. Pea malava ke mau fakaava e matapa kihe ngaahi ui kotoa pe, moe taleniti 'oku 'ihe mo'ui fakafo'ituitui. Pea tu'u hake moe 'amanaki ke fekau'i kiha feitu'u fo'ou ke tupulekina e ngaue ko ia. Pea ke 'i 'Aotearoa ni ha ututa'u oku taau moe feilaulau ne fai 'e Sisu.
- Misiona Fakakolo/Fakafonua/Fakamamani lahi: Lotua pea tapuekina e ngaahi siasi 'oku ofi atu ki ho 'api nofo'anga. Kole kihe 'Otua ha poto mo ha pani fo'ou kihe kau Taki 'oe ngaahi siasi fakakalisitiane 'i Nu'usila ni. Lotu ma'a Heather Bourn (Falanise) Max and Dorothy Chrismon (SE Asia, NZ based) Benjamin and Phoebe Coenradi (Africa)



Aho 6

Vakai, e fai fakapotopoto a eku tamaioeiki, 'e hakeaki'i ia bea fakaongoongolelei, bea te ne maolunga aupito. 'O hange nae ofo 'ae toko lahi kiate ia, I he liliu 'o koví hono fofonga 'o lahi hake 'ihe tangata kotoa pe, mo hono sino 'o lahi hake 'I he ngaahi foha 'oe tangata. Ko ia te ne taufui ae ngaahi pule'anga lahi; e tapuni 'ehe ngaahi tu'i ho nau fofonga kiate ia: he ko ia nae 'ikai fakaha kiate kinautolu te nau mamata kiai; bea ko ia na e 'ikai te nau fanongo ki ai te nau tokanga'i.

Isaia 52:13-15

Ngaahi Kaveing Lotu

- Fakamolemole'i kinautolu Tamai Hevani 'ihe taimi lahi 'emau ta'eloto ke fua ho mau kolosi hange ko ia ne fai 'e Sisu. Oku mau kole ho'o meesi mo ho'o kelesi. 'Omi mu'a ha visone fo'ou ho'o angalelei ke ue'i ho mau loto kihe fakatomala mo'oni, he oku 'iai hono nunu'a, ke mau anga fakapotopoto, pea ke mau fili 'a e mo'ui fakatokilalo pea toe to'o hake ho mau kolosi 'o fua.
- Faka'a ho mau mata ke mau sio 'aki ho fofonga ki he 'ataakai 'oku ke fekau'i kinautolu kiai. Liliu ho mau loto. Ngaohi ho mau lotu ke fonu 'ofa kia tekinautolu 'oku mole hange ha sispi 'ikai hano tauhi.
- Oku mau vete ko e Assemblies of God 'I NZ koe ngaue fekau'i mai 'e Sisu Kalaisi kihe ngaahi kaunga'api, kolo moe fonua. Fekau'i mai ke malanga'i 'a e tau'atina 'ia Kalaisi, ke faito'o e laumalie mafesifesi, loto kuo maumau pea fakamo'ui mahaki.
- Oku mau vete koe pani faka-'Apsitolo, Palofita, Faka'evangelio , Tauhisipi moe Faiako 'e tupulekina 'ihe 'etau ngaue. Koe kau tangata, kau fefine moe kau leka kotoa pe e fakanaunau pea fekau'i atu kihe utu ta'u.
- Oku mau lotu ma 'ae Taki fakakatoa Faifekau Terry moe Komiti lahi ha palani fakapotopoto mo ha loto to'a ke takiekina 'aki 'etau ngaue fakatautau ki ho'o fokotu'utu'u.
- Misiona tāautaha/Fakaloto fonua/Fakamamani lahi: Lotu ma'a kinautolu 'oku 'ihe tafa'aki e Tokangaekina e ngaahi famili pe fiema'u fakafo'ituitui 'i he sosieti moe kolo. Lotu ke 'iai ha kakai 'oku nau fokotu'u fakakaukau 'ihe siasi, pisinisi ke nau tupulaki pea toko lahi 'I NZ. Lotu ma'a Sam mo Carol Soukotta (Indonesia) Rod mo Lynley Talbot (Africa)

Sapate Ko Hono 28 'o Sepitema

2 Kolinitō 2:14-16 ; Ka 'oku ou fakafeta'i ki he 'Otua, he 'okú ne 'ai ma'u pē ke lava 'e Kalaisi 'o tataki kitautolu ke tau ikuna. 'Okú ne tokoni'i

Aho 7

ai pē kitautolu ke tau fakamafola ki he potu kotoa pē 'a e 'ilo kia Kalaisi. Pea ko e 'ilo ko iá, 'oku 'alaha 'o hangē ha kakala." "Ko hono mo'oni, 'oku hangē ko ha namu kakalá 'a e 'alaha atu 'a Kalaisi 'iate kitautolu ki he kakai kotoa pē. 'Oku namu kakala ia ki he kakai kotoa pē 'oku lolotonga fai honau fakamo'uí, 'o toe 'āsili ai pē 'enau mo'uí, kae namukū ia ki he kakai kotoa pē 'oku lolotonga heé, 'o nau iku ai ki he mate'anga fakalilifu. Ko hai 'e fe'unga mo e lakanga ko iá?" (TCNT)

Ngaahi Kaveing Lotu

- 'E Tamai Hevani 'oku mau faka'apa'apa atu kiate KOE, he ko e 'Otua KOE 'oku 'ikai tuku ho'o ngaue, ko e 'Otua KOE 'oku ngaue 'o fakatatau ki ho misiona. 'Oku ke tulimui 'iate kinautolu 'oku mole he angahala he ko e manako ia ho loto. 'E Tamai 'oku mau fiefia ko ho'o fanau 'oku mau hange tofu pe ko KOE. 'E Tamai, 'oku ou fakatapui atu au ki he ngaue 'oku KE finangalo mai keu fakahoko.
- Fakamolemole'i kinautolu 'i he ngaahi taimi na'a mau manavahe ai, siokita pea mau ongo'i ngalivale ke vahevahe 'a e fa'ahinga fiefia 'oku mau 'i hono 'ilo'i KOE. Fakamolemole'i kinautolu 'i he 'emau tonounou ke fakahoko ki he kakai kehe 'a e taapuaki 'i he va fekau'aki pea mo KOE. 'Oku mau vete atu kiate KOE 'emau lolotoua pea mo 'emau kui fakalaumalie ki he tu'unga 'oku 'iai 'a homau kakai.
- 'Oku mau talafakaha, ke nga'unu kimu'a 'a e Assemblies of God 'i Nu'usila ni 'e makatu'unga ia 'i he 'emau ngaue fakataha 'i hono utu 'a e ta'u kuo polo'uto. Ke 'ilo'i 'akinautolu ko e kau ngaue 'a e 'Otua, ko e fale kuo langa fakataha 'e he. 'Otua ko e 'uhi ke fakatahataha'i mai 'a e ngaahi pule'anga.
- 'Oku mau fakamalo atu ki hono ui mai 'a e kau 'apositolo, palofita, 'evangelio, tauhi sipi moe me'a'ofa 'o e faiako ki he 'emau ngaue fakalukufua. Mau fakamalo atu ki he loto fakatokilalo moe fe'ofa'aki ki he tokotaha kotoa 'aia 'oku ne teuteu'i kiate kinautolu kuo ui ke fai ho'o ngaue.
- Siasi Fakakolo, fakafonua, moe misiona fakamamani lahi : Ke tau lotu ke tupulaki hake 'a e amanaki 'i he loto ko ia 'o kinautolu 'oku ma'utangii he ngaahi me'a kehekehe 'o e mo'ui ni moe kau loto mamahi mo mole amanaki. Tau lotu ma'ae fanau tupu hotau fonua ni (NZ) ke fakafoki mai 'a e loto 'o e fanau ki he tamai pea moe tamai ki he fanau. Tau lotu ma'a Hilary mo Jackie Tumusine (Uganda) Robin mo Margaret Aim (Kenya), Peter mo Helen Brown (Filipaini)



2 Kolinitō 5:11 (TCNT)

‘Oku mahino kiate kimautilu ‘a e ‘apasia ki he ‘Eikí.

Pea ‘oku mau feinga ai ke fakaloto‘i e kakai kotoa pē ke nau tafoki kiate ia. ‘Oku ‘afio‘i ‘e he ‘Otuá ‘a e anga ‘o ‘emau mo‘uí, pea ‘ofa pē ‘oku mou ‘ilo‘i ia.

Ngaahi Kaveing Lotu


- ‘Oku mau fakamalo atu kiate Koe Laumalie Ma‘oni‘oni ko e ‘uhi ko e malohi ko ia kuo KE foaki mai ke malava ‘o fakakakato ‘aki homau ngaahi fatongia. ‘Oku mau fiefia he ‘oku KE fekau‘i kimautilu ke mau ‘alu atu fakataha ‘o liliu homau komiuniti. Ko homau ngaahi siasi kuo ke ha‘i fakataha kimautilu ‘o hange ko e ngaahi maka mo‘uí ke langa hake ‘aki ‘a e fale ‘e nofo ma‘u ai ho naunau.
- Fakamolemole‘i ‘akimautilu, ‘i he taimi ‘o ‘emau vaivai pea mo tonounou ‘o ‘ikai malava ke mau sio kiate KOE ‘i he mo‘uí ‘a e ki he kakai kehe pea mo ‘emau ngaahi lea tukuhifo kiate kimautilu. ‘Omai ha kelesi ko e ‘uhi kemau lava ‘o fefakamolemole‘aki pea mo sio ki ho‘o lelei ‘i he mo‘uí ‘a e kakai kehe. ‘Oku mau fakatomala mei he ‘emau hikisia pea ‘oku mau tukupa ke mau fa‘a fakakaukau ma‘u pe ki he ni‘ihi kehe ‘o lahi ange ia ‘iate kimautilu.
- ‘Oku mau talafakaha, ‘i he ‘emau ngaue, ke hoko mai ‘a e Laumalie ‘o e kelesi pea moe mo‘uí angavaivai ‘o fakatupunga ‘a hono fakaava ‘a e matapa ‘o hevani. ‘I homau ngaahi siasi ‘e malava ‘a e kakai kenau a‘usia ‘a e pani ‘a ho‘o Laumalie ki he ututa‘u. Ngaahi me‘a‘ofa fo‘ou ki he ngaue fakamisiona moe ngaahi ngaue ‘i he ngaue‘anga, kaunga‘api moe ngaahi siasi kuo KE fekau‘i kimautilu ki ai.
- ‘Oku mau talafakaha, ko ‘emau ngaue fakakatoa ‘e faka‘ilonga‘i ‘aki ia ‘a e kakai manavahe ‘Otuá. Pea ko kimautilu ‘a e kakai ‘e mo‘uí ma‘oni‘oni ko e ‘uhi he ko e ‘Otuá ma‘oni‘oni KOE. Pea ke fakama‘a ho tempale pea ‘i ho‘o meesi ‘oku ne. ‘auhani ‘akimautilu moe me‘a kotoa pe ‘oku ta‘efaka‘apa‘apa ki ho huafa.
- ‘I he ngaue fakalotofonua, fakafonua pea mo fakamamani lahi: ‘Oku mau talafakaha ‘a ho‘o taapuaki pea moe hoko mai ho Laumalie Ma‘oni‘oni ki he konga ki lalo ‘o e motu saute. ‘Oku mau kole atu ke ke malu‘i mo pani ‘a faifekau Peter Neklen moe kau faifekau kotoa ‘i he vahenga ko ‘eni. Mau lotu atu ke hoko mai ho taapuaki, lototo‘a, fakaai e ngaahi fiema‘u moe poto faka‘otua ki homau taki, faifekau Terry mo Rowena Bradley. Lotu ma‘a Kay Fountain (Asia moe pasifiki, peisi ‘i Nu‘usila ni) ‘Allen mo Elizabeth O‘Loughlin (Pilitania) Doug mo Kalinda Lichtwark (‘Esia hahake) M mo K T (‘Esia Tonga)

2 Kolinitō 5:18 (TCNT)

Ko e fai kotoa ia 'e he 'Otuá. Kuó ne tuku mai 'a Kalaisi ke fakalelei 'a kitautolu mo ia, peá ne tuku mai mo hotau fatongia ke fai, 'a ia ko hono fakalelei e kakai kehé mo ia."

Ngaahi Kaveing Lotu

- 'E Tamai Hevani, 'oku ofofo ho mau loto 'i ho'o ngaahi palomesi mo ho'o angatonu ki he 'emau ngaue 'i he ngaahi ta'u lahi. 'Oku mau fakamalo atu neongo 'emau sio kita ka 'oku ke tauhi kimautilu ko ho'o kakai.
- 'Oku mau fakamalo atu ko e 'uhi ko e visone, fakaha, kelesi moe malohi 'oku KE foaki mai ki he ngaue fakamamani lahi ko ia 'a e A/G pea ko 'emau lotu ia ke toe liunga ua e tokolahi ki he 2033.
- Laumalie Ma'oni'oni, 'oku mau faka'apa'apa atu kiate KOE, 'oku mau 'ilo'ilo pau he 'ikai hoko 'eni ko e 'uhi ko e ivi fakaetangata ka ko e 'uhi ko ho malohi. Tokoni'i kimautilu kemau ma'u 'a e lotu fakatokilalo pea mo fa'a tokanga ki ho'o ngaahi hala he ko e 'uhi he 'oku mau fa'a hehema pe ke mau falala ki he ivi fakaetangata mo e malohi fakaetangata.
- 'Oku mau fakaafe'i KOE keke ha'u 'o fakahaa'i mai 'a e ngaahi 'elia 'i he 'emau mo'ui 'oku 'ikai teke 'Eiki ai. Pea pehe ki he ngaahi angakovi 'oku kei 'efhia 'i homau loto. Hoko mai KOE Laumalie Ma'oni'oni pea ke fakaivia kimautilu, holoki ki lalo 'a e ngaahi me'a ko ia 'oku ta'ema'oni'oni 'i he 'emau mo'ui pea mo 'ikai a'onga ki he ngaue 'oku ke ui kimautilu ki ai.
- 'Oku mau tui mo talafakahaa'i, 'i he konifelenisi ko 'eni 'a e Assemblies of God 'i Nu'usila ni ko e siasi 'oku talangofua ki he le'o 'o e 'Otuá.
- 'I he ngaue fakalotofonua, fakafonua pea moe ngaue fakamisiona fakamamani lahi: 'Oku mau talafakaha ke hoko mai 'a e taapuaki moe Laumalie Ma'oni'oni ki he tafa'aki ki loto 'o e motu saute. Tau kole ki he 'Otuá ke hoko mai 'Ene malu'i mo 'Ene pani kia faifekau Jonathan Hales pea moe kau faifekau kotoa ko ia 'i he vahenga ko 'eni. Tau lotu ke hoko mai 'a e taapuaki 'a e 'Otuá, lototo'a, fakaai pea koe poto faka-'otuá ki he tokoni taki faifekau Lau mo Nancy Faletutulu. Ke to'ulu mai 'a e taapuaki 'a e 'Otuá ki he ngaue 'a e kau Ha'amoá pea mo fekau'i atu ha kau Ha'amoá ke fokotu'u ha ngaahi siasi. Lotu ma'a John mo Linda Watson (peisi 'i Nu'usilani), David mo Puspa Waters (Hahahake fakatonga ko ia 'o 'Esia), Ken mo Erla Virtue (Filipaini)



2 Kolinitō 5:19 (Paaki Taulua)

[19] He ko e kaveinga eni ‘o ‘emau malangá, ko e fai ‘e he ‘Otuá ‘ia Kalaisi ‘a hono fakalelei ‘o māmani mo iá, ‘aki ‘ene fakamolemole ‘i ‘enau ngaahi angahalá, pea mo ‘ene tuku mai homau fatongía ko e malanga ‘i ‘o e fakalelei ko ia.

Ngaahi Kaveing Lotu

- ‘Oku mau fakafeta ‘i ki he ‘ofa faivelenga ki he ‘Eiki ko Sisu na’a ne ue ‘i ‘etau ngaahi fa’ee mo e ngaahi tamai fakalaumalie ke hoko ‘enau mo’ui ko ha fakamo’oni ki he Laumalie Ma’oni’oni/ Penitekosi ‘i ‘Aotearoa.
- Tamai Fakahevani, ‘oku mau kole atu ‘o hange koe fuofua hifo e Afi ho Laumalie ‘o e Penitekosi ‘i homau matafonuá... ke ke toe fakatupu ke tupu hake ‘a e ‘uluaki ‘ofa... pea ke fakahaa ‘i mai ‘a e feitu’u kuo pukenimā ai kimautilu ‘e he manavasi ‘i ki he me’a ‘oku fakakaukau ki ai ‘a e ni’ihi kehe.
- ‘Eiki Sisu ‘oku mau ‘oatu ‘a e fakafeta ‘i ‘oku ulo ‘a e afi ‘o e Penitekosi ‘i he kau kaunanga moe kau tamaio’eiki ‘o e lea, ngaahi matakali kotoa pe mo e to’utangata kotoa pe ‘i hotau fonua. ‘Oku mau fakafeta ‘i atu Laumalie Ma’oni’oni kuo ke ma’u ha afio’anga ‘iate kimautilu pea kuo mau ma’u foki ha tofi’a ‘iate koe.
- ‘Oku mau lea’aki ē ngaahi tāpuaki ki he ngaahi fonua kehekehe, fakato’utangata, fefakafalala’aki ‘a e ‘Otu ko e Tamai ‘a hotau ‘Eiki ko Sīsū Kalaisi ‘i he’etau konifelenisi pea ‘i he ‘etau nga’unu ki he ngaahi ta’u ka hoko mai .
- ‘Oku mau talaki mo lea tapuaki ki ha kuonga fo’ou ‘o e tui mo e ‘amanaki lelei kia Sisu Kalaisi ma’a Aotearoa NZ. Ke akenga ha ngaahi hiva fo’ou ‘i he kakai ‘o Nu’usilá ni, ko e hiva fiefia ‘i he lelei ‘o e ‘Otu pea mo e me’a kuo fai ‘e Kalaisi.
- Misiona Fakalotofonua/ Fakafonua/ Fakamamani Lahi: Fakaha mai ha tapuaki mo taumalingi mai e Laumalie Ma’oni’oni ki he ‘Otu motu fakatonga ‘o Nu’usilá ni. Ketau kole ki he ‘Otu ke ne malu ‘i mo pani ‘a Ps Ross Ferguson mo e kau Faifekau kehe ‘i he vahefonua ko ia. Lotua ha tapuaki, lototo’a, tokonaki foki mo ha poto ma’ae taha e memipa komiti kau takí, pea koe taki foki ia ‘o e kainga Maori ‘a ia ko Ps Mina mo Dennis Acraman. Mau kole ha tāpuaki oku liunga ua ki hotau ngaahi siasi Maori kotoa pē pea mo hono tukuange mai ha kau fokotu’u siasi ki he kainga Maori. Lotu ma’a Solomonu mo Sola Chand (Nauru). J mo C M (‘Initonēsia) Hamisi mo Haidee Peti (Singapoa).

Tu'apulelulu – 2 Okatopa 2025

Aho 11

Ngaue 1:8 (Paaki Taulua)

“Ka ‘e ha’u e Laumālie Mā’oni’oni ‘o fakai’ia kimoutolu. Pea te mou hoko ai ko ha kau fakamo’oni kiate au ‘i Selusalema, mo Siutea kātoa, mo Samēlia, mo e tapa kotoa ‘o māmani.”

Ngaahi Kaveing Lotu

- ‘Otua Mafimafi ‘oku mau fakafeta’i atu ‘i he fekau’i mai ‘a e Laumalie Mā’oni’oni, ko e Tokoni Fakaofo, koe tokotaha fokotu’utu’u fakamisiona, ‘a ia ‘okú ne ‘omi kiate kitautolu ‘a e ivi malohi kemau ikuna’i ai ‘a e ngaahi ngaue ‘a e tevolo.
- ‘Okú mau lea ‘aki ke kei hokohoko atu ai pe ‘a e lilingi mai ho Laumālie Mā’oni’oni ‘i Nu’u Sila ni. Ke ke fakafu’ou mo liliu ho siasi ke hoko ko ha ‘ai’anga uaine fo’ou ‘oku fe’unga pea mo e uaine fo’ou.
- ‘Okú mau lea’aki ke fokotu’u ‘a e ngaahi siasi fo’ou mo ha fakataha’anga ki he kainga ‘oku nau mo’ui fo’ou mai. Ke ‘i he ngaahi ta’u ka hoko mai ke ke fakafonu ‘a e ‘ai’anga uaine ko ia ‘aki ‘a e uaine fo’ou na’e foaki ki hono ngaahi ‘o e kau tisaipale. Ko e kau tisaipale ‘e fekau’i atu ke utu ‘a e utu–ta’ú pea ke ako’i ‘a e ngaahi pule’angá.
- ‘Okú mau lea’aki ke ke maumau’i ‘a e ngaahi ha’i fakapōpulá, ngaahi fakamala’ia, ngaahi ha’isia, mo e ngaahi mahaki ‘i he ta’ata’a ‘o Sisu. ‘Okú mau kole ‘a e ta’ata’a ‘o Sisu ke ne ‘ufi’afua homau fonua. ‘I he huafa ‘o Sisu ‘oku tau ha’iha’i ai ‘a e ngaahi fili ‘a e ‘Otuá, holoki hifo ‘a e ngaahi kolo malohi pea mo kapusi foki ‘a e tevolo .
- Misiona Fakalotofonua/ Fakafonua/ Fakamāmani Lahi: ‘Okú mau lea’aki ha tāpuaki mo toe hifo mai ‘a e Laumalie Mā’oni’oni ki he Vahefonua ko Uelingatoni. Kole ki he ‘Otua ke malu’i mo pani e mo’ui ‘a Ps Paul White mo e kau Faifekau ‘i honau vahenga. Lotu ma’a Faifekau Paul White ‘i he’ene ngaahi poupu ‘oku fai ki he kau ngaue, lotu ke fokotu’u hake ‘e he ‘Otuá ha kau tangata mālohi fakalaumālie mo ha mafai ke nau ngāue ‘i honau ngaahi fāmilí, kaungā’apí, ngaahi siasí, mo e ngaahi ngāue’ange. Lotua ‘a e tapuaki, lototo’a, tokonaki mo e poto ma’a ē kau memipa Exec ko Ps Mike mo Michelle Coe. Foaki kelesi mo e ivi malohi ke fokotu’u hake mo tukuange ha kau fokotu’u siasi mo e kau paionia ‘o e ngaahi feitu’u fo’ou ko eni. Lotu ma’a Philip mo Sarah Hawken (Kenia) Dave mo Heidi Fraser (Kemipōtia).



2 Kolinito 5:20 (Paaki Taulua)

Aho 12

“Ko ia, ko e kau fakafofonga kimautilu ‘o Kalaisi; tokua ko e ‘Otua ia ‘oku enginaki ‘iate kimautilu: ko ‘emau kole ‘eni ‘oku fai ko e fetongi ‘o Kalaisi: tuku ke fai homou fakalelei mo e ‘Otua”.

Ngaahi Kaveing Lotu


- Tamai ‘oku mau punou ‘i ho ‘ao, ‘o mau ‘oatu ‘a e faka’apa’apa, fakahikihiki mo e me’a kotoa pe, ko e langilangi ki he me’a kuo ke fai mo e me’a kuo ke tala’ofa ke fai ‘i homau ngaahi famili, ‘i homau ngaahi kolo, ‘i homau ngaahi siasi pea ‘i homau pule’anga foki.
- ‘Oku mau nekeneka ‘i ho’o malu’i fakataha kimautilu pea mo ho’o fai me’a fo’ou ‘i he ‘emau ngaue. Tamai ke kei hokohoko atu pe ho’o founa ‘i homau lotolotonga, fakakakato ‘a e me’a ku’o ke kamata’i, ke ke ‘alo’ofa mai kiate kimautilu ‘i he konifelenisi pea ‘i he ngaahi ta’u ka hoko mai. Ko e ‘uhiā ko ho huafa, fai ha ngāue ma’ongo’onga ‘iate kimautilu.
- ‘Otua ‘oku mau ‘oatu ‘a e fakafeta’i koe ‘uhi ko e kakai ‘o e fonuá. Fakamālō atu koe ‘uhiā koe tangata’i fonua ‘o e fonua ni, na’a nau fanongo mo tali ‘a e kosipeli pea na’e fekau’i atu kinautilu ke malanga’aki ‘a e folofolá mo fokotu’u ha ngaahi siasi fo’ou. Mau fakamalo ko e ngaahi afi ‘o e fakaakeake na’e ulo mai ‘i he iwi (ngaahi matakali) mo e hapu (ngaahi matakali iiki). Laumalie Ma’oni’oni ‘oku mau kole atu ke ke mofia hifo kiate kinautilu ha ngaahi afi. ‘Oku mau ui ‘a e kau Maulí mei he matakali kotoa pe ‘i he fonuá ni kenau ha’u kia Sisu ‘o ma’u ‘a e mo’ui ‘i hono huafa.
- ‘Eiki Sisu ‘oku mau fakafeta’i atu ‘i he visone fo’ou mo e ngaahi founa fo’ou ke ngaahi ha kau tisaipale mo fokotu’u ha ngaahi siasi fo’ou. ‘Oku mau lotua ke ‘i he ngaahi siasi kotoa ‘a e tangi ko e tangi meihe loto ‘o e mafasia mo’oni, kau lotomamahi, kau ha’isia, ‘a e kau tukuhausia, kemau mamata ki ai pea fanongo ki ai ‘aki ‘a e loto ‘ofa. “Fekau mai au ‘Eiki, fekau’i au keu ‘alu ‘i he ‘ofa, fekau’i au keu ‘alu moe kelesi, fekau’i au ki he ngaue ni ‘i he tui mo e malohi ke fakatau’ataina’i ‘aki nautolu ‘oku nofo hopoaté”.
- Misiona Fakalotofonua/ Fakafonua/ Fakamāmani Lahi: Fakahā mai ha tāpuaki pea ke lilingi mai ho Laumalie Ma’oni’oni ki he ‘Otu Motu Hihifo Tokelau. Kole ki he ‘Afiona ke ne malu’i mo pani ‘a Ps Paul Cornish mo ko e kau faifekau kehe ‘i he vahefonua ko iá. Lotu ma’a Ps Pip Batten ‘i he’ene tataki ‘a e kau fefine ‘i he’etau ngaue, lotu ke ‘ohake ‘e he ‘Otua ha kau fafine ‘oku nau ma’u ‘a e mālohi mo e mālohi fakalaumālīe ke nau ngāue ‘i honau ngaahi fāmīlī, ngaahi kaunga’api, ngaahi siasi mo e ngaahi ngaue’anga. Lotu ‘ae tāpuaki, lototo’a, tokonaki mo e poto ki he’etau memipa Exec Ps Sanjai mo Sunitha Kandregula.

“Pea koeni, ke ke ha'u, pea te u fekau koe kia Felo, koe'uhi ke ke 'omi ho ku kakai ko e fanau 'a 'Isileli mei 'Isipite. Pe a pehe ange 'e Mosese ki he 'Otua, kohai au, koe'uhi ke u 'omi 'a e fanau 'a 'Isileli mei 'Isipite? Pea pehe 'e ia ko e mo'oni, te u 'iate koe; pe a ko e faka'ilonga 'eni kiate koe, kuo u fekau'i koe: Hili hao 'omi 'a e kakai mei 'Isipite, te mou tauhi 'a e 'Otua 'i he mo'unga ni.”

'Ekisotosi 3:10-12

Ngaahi Kaveing Lotu

- 'Eiki 'o e ta'u 'oku mau fanongo ki ho'o ui mai kiate kimautilu. Ko kimautilu eni ko e Siasi AOG 'o Nu'usila, 'oku mau mahino'i pe 'oku faingata'a, ka 'oku mau tali 'io kia te koe. Te mau 'alu atu koe kau 'Apositolu. Te mau 'alu atu koe kau Palofita. Te mau 'alu atu koe kau 'Evangelio. Te mau 'alu atu koe kau Tauhisipi (Faifekau), pe a te mau 'alu atu koe kau Faiako.
- Ke hange koia ko hono fekau'i mai koe 'Eiki Sisu, 'oku pehe foki 'a 'emau fekau'i atu 'a kimautilu ni. 'Oku mau fakamalo atu, ko e monu'ia oku mau ma'u mei he 'Afio na, 'i he 'emau 'alu atu, 'e malava ke tapuaki'i ai ha kakai kehe.
- Fakamolemole'i 'akimautilu 'Eiki 'i he'emau ta'etoka'i ho mau tokoua, mau tukuhifo ki lalo 'a kinautilu, pe a 'ikai ke mau ngaue totonu 'aki 'a e me'a'ofa oku mau ma'u. 'Omi kia te kimautilu ha sio 'oku fo'ou mo ha telinga oku malava ke mau ongo'i pea ke mau feongoongoi.
- 'Oku mau sio ki hema mo mata'u, pea vakai 'oku fiema'u 'a e kau 'Apositolu, kau Palofita, kau 'Evangelio, kau Tauhisipi moe kau Faiako. 'Oku mau lotua ha kuonga fo'ou ma'a e Siasi AOG 'o Nu'usila. Kuonga 'oku fengau'e'aki fakataha ai 'a e ngaahi me'a'ofa koeni 'i hano fekau'i atu kinautilu ke utu 'a e ta'u. 'Oku tau 'amanaki ki ha fakaakeake 'e tu'uloa pe a mo ha ngaue fakatisaipale e hokohoko lelei atu ki he ngaahi ta'u 'oku hanga mai.
- Misiona Fakalokolo/ Fakafonua/ mo Fakamamanilahi: Lotua ha tapuaki mo ha hua'i mai 'a e Laumalie Ma'oni'oni ki he fakahahake 'o e motu fakatokelau (East Coast North Island). Lotu ki he pani 'a e 'Otua mo'ene malu'i kia Faifekau Sajan Easow pea pehe ki he toenga e kau Faifekau he vahenga koeni. Tau lotua ke hoko 'a e Feohi'anga Lotu ni ko ha Falehufanga ke fiefia mo ongo'i malu ai 'a e longa'i fanau. Tau lotua 'a e fiema'u ke fakatisaipale'i 'a e longa'i fanau. Tau lotua 'a Faifekau Sarah Coupe 'i hono fatongia ko hono toakanga'i mo fakalele 'a e ngaahi me'a fakapa'anga 'a e 'Ulu'i 'Ofisi 'a e Siasi.



"Pea peheange 'e Mosese ki he 'Otua, vakai 'o kau ka hoko atu ki he fanau 'a 'Isileli, pea u pehe kiate kinautolu, ko e 'Otua 'a ho'omou ngaahi tamai kuo ne fekau au kiate kimoutolu; pea te nau pehe mai kiate au, Kohai hono huafa? Pea koeha te u tala kiate kinautolu? Pea pehe 'e he 'Otua kia Mosese, K^oAU, K^o E K^oAU; pea pehe 'eia, teke lea pehe ki he fanau 'a 'Isileli, Kuo fekau au 'e he K^oAU kiate kimoutolu." 'Ekisotosi 3:13-14

Ngaahi Kaveing Lotu

- Ke tataki kitautolu 'e he Laumalie Ma'oni'oni pea ke tau lea 'aki 'a 1Pita vahe 2 ki he mo'ui 'a e kakai, ngaahi kolo, ngaahi Siasi mo e ngaahi fonua.....hange koia i lalo, fokotu'u pe ha hingoa 'o ha taha, kolo, fonua pe Siasi ki he ki'i konga 'oku ha'i atu, pea ke lotua foki.
- Pea ko koe [] ko e kakai ku o fili. Ko koe [] ko e Taula'eiki faka'eieiki, ko e kakai ma'oni'oni, ku o fakatau koe 'e he 'Otua, koe'uhi [] ke ke fakaha 'a e lelei lahi 'o e 'Otua. He kuo ne ui koe [] mei he po'uli ki he'ene maama lahi, pe a kuo ne fekau'i koe ke ke 'alu atu 'o faime'a lahi 'i hono huafa.
- Misiona Fakalokolo/ Fakafonua/ mo Fakamamanilahi: Lotua 'a e Bay of Plenty ki ha tapuaki moe hua'i mai hono Laumalie Ma'oni'oni. Lotu ki he pani mo e malu'i 'a e 'Otua kia Faifekau Dennis mo Mina Acraman mo e toenga e ka u Faifekau 'o e vahenga. Lotu ki ha tapuaki, lototo'a, fakaai 'a e 'Otua, mo ha poto faka'Otua ma 'a Faifekau Joseph, ko e memipa ia e 'Ofisi e kau Taki e Siasi, mo hono hoa Lisa McCauley.
- Lotu ki ha melino mo ha fakaakeake faka Laumalie ma 'a 'Isileli. Ke nau fakatokanga'i ko Sisu koe Misaia ia pea oku ne fakakakato 'a e ngaahi kikite mei mu'a fekau'aki moe hakeaki'i ma'a e kakai Siu.

“Pea na'e 'afio 'a Sihova kiate ia 'o ne pehe, 'alu 'i he malohi ni 'o'ou, pe a te ke fakamo'ui 'e koe 'a 'Isileli mei he nima 'o e kakai Mitiane: 'ikai kuo u fekau'i koe? Pea na'e pehe 'e ia kiate ia, 'e ho ku 'Eiki, 'e fakamo'ui fefe'i 'e au 'a 'Isileli? Vakai 'oku masiva ho ku fale 'i Manase, pe a si'i hifo taha pe au 'i he fale 'o 'e ku tamai. Pe a na'e pehe 'e Sihova kiate ia, ko e mo'oni te u 'iate koe, pe a te ke taa'i 'a e kakai Mitiane 'o hange ko e tangata pe taha.”

Kau Fakamaau 6:14-16

Ngaahi Kaveing Lotu

- 'Omi kelesi 'Otua ke ne fakatupu ha tui ta'etoengaue ho Siasi. 'Oku mau tukupa ke tu'u malohi pe a ke lototo'a. Pe a 'e 'ikai ha ilifia pe ha manavahe. Ke 'omai kiate kitautolu ha malava ke tau sio 'o 'ilo'i 'oku 'iate kitautolu 'a e 'Otua 'i he potu kotoape 'oku ta u 'alu ai. (Siosuia 1:9, Mt 28)
- Tuku ma'upe kemau 'ilo 'oku lahi ia 'oku kau mo kimautilu 'iate kinautilu 'oku kau mo kinautilu. (2Tu'i 6:16)
- Fakamolemole'i 'a kimautilu 'Eiki he kuo mau fakangatangata pe kimautilu ki he me'a 'oku mau 'ilo. Fakamolemole'i kimautilu he ku o mau fakafuofua pe 'emau 'amanaki ki ha me'a lahi te mau malava, makatu'unga pe he ngaahi a'usia 'o e kuohili. 'Oku mau fakatomala pe a tafoki kiate koe. 'Oku ma u kole ke ke to e fakaloloto 'emau 'ilo'i Koe mo ho malohi.
- 'Oku mau lotua ha kuonga fo'ou 'o ha tui ta'etoeufi ki he misiona, 'oku 'alu hake mei he loto mo'oni 'o e lalahi ki he iiki. Ha kuonga 'oku fakavave ke talangofua ke fai me'a ha founa 'oku fo'ou, 'i he tataki 'a e Laumalie Ma'oni'oni, pe a ke tau faka'ata ki he malohi e 'Otua ke tafe atu 'iate kitautolu.
- 'Oku ta u pehe ki hotau 'Otua, koia hotau malohi mo hotau malu'i, 'a e Feohi'anga lotu AOG NZ.Koia 'a e 'Eiki 'o e ta'u, 'oku ne tauhi 'a kitautolu he 'aho moe po, ke ne tataki mo tofa hala ke liuliunga ai 'etau faime'a lava, kimu'a ke tau a'u ki he ta'u 2033.
- Misiona Fakalokolo/ Fakafonua/ Fakamamani lahi: Lotu ki ha tapuaki mo ha hua'i mai 'o e Laumalie Ma'oni'oni ki he vahenga Waikato. Lotu ki he 'Otua ke malu'i pea pani 'a Faifekau Carolien Moxham moe toenga kau Faifekau e vahenga. Lotu ki ha tapuaki, lototo'a, fakaai, mo ha poto faka 'Otua ma'a Faifekau Paul mo Kerry Gordon, ko e memipa e komiti e Kau Taki.



'Ka ke tuu hake i ho va'e: he kuou ha atu kiate
koe koeuhi keu fakanofa koe koe faifekau
moe fakamooni oe gaahi mea kuo ke mamata
ai, moe gaahi mea foki teu fakaha kiate koe;

17Bea teu fakamoui koe mei he kakai moe
gaahi Jenitaile, akinautolu oku ou fekau koe ki ai ni,
Koe Gaue 26:16-17

Aho 16

Ngaahi Kaveing Lotu

- 'Eiki Sisu 'oku mau tali fiefia 'ae me'a kotoa pe kuo ke fai ma kimautolu. Kuo ke 'ai ki homau lounoutu 'ae malala'iafi pea kuo ke ngaahi kimautolu ko ho kakai fili. 'Oku mau tali 'ae fekau ni he ko kimautolu ko ho kakai kuo ke ui 'aki 'a ho huafa.
- Ko kimautolu 'ae Assemblies of God 'o NZ, 'oku mau tukulolo atu moe lotu.
- 'Oku mau punou mo kumi ki ho fofonga, 'o mau tafoki mei he 'emau ngaahi hala kovi kotoape, pehe kihe ngaahi me'a fakaemamani, fakakakano pe mei he ngaahi laumalie fakahe kotoape.
- 'Alo'ofa mai mo ke fanongo mai mei Langi na kihe 'emau tangi koe'uhi koe kakai kuo ke fekau'i kimautolu kiai. Fakamolemole'i 'emau ngaahi angahala pea ke fakamo'ui ho mau Fonua. 'Afio mai ki he lotu 'oku mau 'ohake.
- Ketau fakaha kihe 'Otua Ke hoko mai 'ae Laumalie 'oe Poto mei 'olunga kihe kau taki 'o e Siasi pea moe Fonua. He koe foaki poto 'ae Laumalie Ma'oni'oni, 'oku fuofua ma'a, pea fakamelino, pea angavaivai 'ihe taimi kotoape, pea ongongofua kihe kole. Ko ha poto oku pito 'ihe 'alo'ofa moe ngaahi fua lelei. Ko ha poto 'oku 'ikai ke filifilimanako pea 'ikai ke malualoi 'iha taimi. (Semisi 3).
- Ke tu'u hake 'akinautolu 'oku fa'a fakalelei 'I he Siasi pehe foki kihe katoa 'o Aotearoa Nuu Sila. 'Akinautolu kuo tutu'i 'ihe melino tenau ututa'u 'ihe ma'oni'oni.
- Misiona Fakakolo/Fakafonua/Fakamamani lahi: Kole ke tapuaki'i mo hua'i mai 'a e Laumalie Ma'oni'oni 'i he vahenga 'Okalani. Kole ki he 'Otua ke ne malu'i mo pani 'a Faifekau Binuraj mo Chris Sola moe kau Faifekau kotoape 'I he vahenga koia. Lotua ke 'i ai e tapuaki, lototo'a, fakaai moe poto, ke 'i hotau Executive Member ka koe Taki 'oe Tongan Ethnic Group ko Faifekau 'Anahina mo Vosailangi Sikalu. Lotua ke liunga ua 'ae tapuaki 'i he ngaahi siasi Tonga pea ke fakaai mai ha kau ngaue fokotu'u siasi Tonga. Lotua ke 'i ai e tapuaki, lototo'a, fakaai moe poto, ke 'i he Taki e Ngaue 'o e kakai Initia ko Faifekau Binuraj. Lotua ke liunga ua 'ae tapuaki ki he ngaahi siasi India pea ke fakaai mai ha kau ngaue fokotu'u siasi Initia.

Aho 17


‘Bea nae i Tamasikusi ae akoga e toko taha,
ko Ananaia hono higoa; bea nae folofola ae

Eiki kiate ia i he mea nae ha mai, o ne behe, Ananaia. Bea behe
eia, Vakai, ko au, Eiki. Bea behe ae Eiki kiate ia, Tuu, o alu ki he
hala oku ui koe Totonu, bea ke fehui i he fale o Jutasi kiate ia oku ui
ko Saula, mei Tasusi: bea vakai, he oku lotu ia: He kuo ne mamata

I he mea ha mai ki he tagata ko Ananaia hono higoa, oku aluage
mo hīlifaki hono nima kiate ia, koeuhi ke a hono mata.’ Koe Gaue
9:10-12

Ngaahi Kaveing Lotu

- ‘E Tamai ko ho mau ‘Otua ‘oku mau fakamalo atu kiate koe ‘I ho angatonu he ngaue ‘a e Assemblies of God ‘I mamani lahi. ‘Oku mau fiema’u ‘ae kelesi moe uoungataha kae malava ke mau mataa ‘ae tupulaki e ngaue ‘o liunga ua kimu’a he ta’u 2033. ‘Oku mau hanga atu kiate koe ke ke fakalahi ‘emau tui koeuhi ke fakalahi atu ‘emau ngaue fakaesiasi ‘I mamani lahi.
- ‘I Aotearoa NZ ni oku mau kalanga “Io” pea mau pehe, “Te u tu’u hake ‘o ‘alu!” ‘E Tamai ko koe homau ‘Otua, foaki mai ha telinga ke mau fanongo ki ho’o ui, pea ke mau ‘ilo ‘oku lahi ange ia ‘I he ‘e mau ngaahi faka’atungia kotoape
- ‘E ‘Otua ‘oku mau falala kiate koe keke ngaue koe ‘i loto ‘I he ‘emau mo’ui ‘o lahi ange ‘I he me’a ‘oku mau malava. Kuo mau fanongoa ki ho le’o ta’eveiveiua pea ‘oku mau tautapa atu ke hoko mai ho nima mafimafi ke nofo’ia ia I homau lotolotonga. ‘Oku mau tangi atu mo kole keke fakaliliu homau Fonua. ‘E ‘Otua, Toe fakaakeake pe, ‘o ‘ikai ‘aki ha malohi pe ha ivi ka ‘I ho’o Laumalie Ma’oni’oni.
- Misiona Fakakolo/Fakafonua/Fakamamani lahi: Tau lea fakataha ke tapuakii mo kole kihe ‘Otua ke ne hua’i ‘a e Laumalie Ma’oni’oni ki he vahenga Northland. Kole kihe ‘Otua ke ne malu’i mo pani e Faifekau Shaun Foster moe si’i kau Faifekau ‘o e vahenga koia. Lotua ‘ae tapuaki, lototo’a, fakaai pea moe poto ‘oku ha’u mei Langi ke ‘I he taki ‘oe ngaue kakai Fisi, Faifekau Solo mo Wati Stark. Kole kihe ‘Otua ke liunga ua ‘a e tapuaki ‘i he ngaahi Siasi Faka–Fisi pea fakaai mai ha kau ngaue ke fokotu’u ha ngaahi Siasi fo’ou. ‘Ohake hotau ‘apiako ofeina, Alphacrucis College, fakaha kihe ‘Otua ke tapuaki pea mo fakaai ki he ‘apiako. Kole kihe ‘Otua ke ui ha fanau ako mei he to’utangata kotoape ke nau ako ki he Folofola pea moe malohi ‘o e Laumalie Ma’oni’oni ‘I Alphacrucis. Lotu ke fakalahi ‘ae malohi, toe fakaloloto ‘a e poto, pea ke fakatupulekina ‘a e ‘ilo ‘i he ‘ofa ‘a e ‘Otua ki he Talekita Faifekau Leeana Kukutai pea moe kau ngaue kotoape ‘a e Alphacrucis.



**“Bea toe lea a Jisu kiate kinautolu, Fiemalie
be akimoutolu: o hage koe fekau au e he**

**Tamai, bea oku behe eku fekau'i akimoutolu. Bea hili ene lea ni,
bea mānava hifo ia kiate kinautolu, o ne behe, Ma'u ekimoutolu
ae Laumalie Maonioni: Koe agahala oe kakai fulibe te mou
fakamolemole, oku fakamolemole ia kiate kinautolu; bea koe
agahala o ia fulibe oku mou tuku be, oku tuku be ia.**

Jone 20: 21-23


Ngaahi Kaveing Lotu

- ‘Apa Tamai, ko koe ho mau ‘Otua, ‘oku mau fakaava atu homau lotu ke tali ‘ae folofola kuo ke fakaha ‘I he visone ‘o e MM3. Fakamalo atu koe uoungataha moe lototaha ‘oku fakahaa’I ‘I he “lo” ‘a e kau taki Assembly of God mei he konitineniti kotoape. ‘Oku mau fakamalo atu ko’euhi ko ha kuonga pehe ni.
- Ko ha kuonga kuo ke fokotu’u mo’oni ai kimaoutolu ‘I mamani lahi, ‘I he ngaahi kolo lalahi, ngaahi kolo iiki, ngaahi kolo’uta pea moe ngaahi Fonua ke fakaliliu ‘a e mamani ko’eni.
- ‘Oku mau lotu atu ke tafe atu ‘ae ‘Ofa faka’Otua mei he ngaue ‘ae ngaahi siasi ‘o mahulu atu ki he ngaahi kaunga’api moe kolo kotoa pe. Ke hokohoko atu ‘emau tupu ‘I he ‘ilo fakalaumalie moe mahino. ‘Ihe ‘emau lotofakatokilalo keke fakatupu ‘iate kimaoutolu ‘ae ‘ilo ki he ngaahi me’a ‘oku tonu ke mau tokanga kiai. Ke mau mo’ui angatonu, mo’ui ma’a, mo mo’ui ma’oni’oni ‘o a’u ki he toe foki mai ‘a Kalaisi.
- Laumalie Ma’oni’oni, Laumalie ‘o e Misiona, pea moe Laumalie ‘o e Malohi, ‘Oku mau fakamalo atu ‘I ho’o nofo’ia kimaoutolu ‘I he tapa kotoa pe ‘oku fekau’I kimaoutolu kiai. Fakafo’ou homau lotu ke mau lototo’a mo lotolahi ke mau tala ‘a Sisu mo fakaha ‘a e ngaahi faka’ilonga ke fakamo’oni’I ‘ae Pule’anga ‘o e ‘Otua.
- Misiona Fakakolo/Fakafonua/Fakamamani lahi: Hapai kihe ‘Otua ‘ae to’utupu mo’e kau talavou ‘I hotau ngaahi Siasi. Kole ki he ‘Otua kene ‘ohake ha to’utangata ta’emanavahe ‘I Aotearoa ni. Ui ha kau sotia mei he talavou moe finemui kuoke tafu ‘iate kinautolu ‘ae malohi ‘oe Laumalie moe ‘Ofa kia Sisu ke ‘oua tenau holomui mei he ngaahi saianiti ‘oku hanga mai mei mu’a. Tekaki ki he ‘Otua ‘a Faifekau Jamie mo Rebekah Chapman, kole ki he ‘Otua ‘ae tapuaki kotoape mei Langi koe’uhi koe tataki ‘oe ngaue Fearless. Lotu ke ‘iai ‘ae tapuaki, lototo’a, fakaai, pea moe poto ke ‘I he Taki ‘oe ngaue kakai Cook Island moe Events, Faifekau Ani mo Reea Tangimataiti. Kole ke liuanga ua ‘ae tapuaki ‘I he ngaahi Siasi Cook Island pea mo tukuange mai mo ha kau ngaue kihe fokotu’u siasi fo’ou.

Pea hili 'ae ngaahi me'a ni, na'e fakanofu 'e he 'Eiki 'ae toko fitungofulu kehe, 'o ne fekau ke nau ō, 'o tautau toko ua, ke mu'omu'a 'iate ia ki he kolo mo e potu kotoa pē 'e 'alu ia ki ai. Pea pehē 'e ia kiate kinautolu, "Ko e mo'oni 'oku lahi 'ae ta'u, kae tokosi'i 'ae kau ngāue: ko ia mou kole ai ki he 'Eiki 'oe ta'u, ke ne fekau atu 'ae kau ngāue ki he'ene ta'u. Mou ō: pea vakai, 'oku ou tuku atu 'akimoutolu 'o hangē ko e fānga lami 'i he lotolotonga 'oe fānga ulofi. 'Oua na'a to'o ha kato pa'anga, pe ha kato kai pe ha topuva'e; pea 'oua 'e fetapa ki ha taha 'i he hala. Pea ko e fale ko ia te mou hū ki ai, mou tomu'a lea, 'Ke 'i he fale ni 'ae fiemālie.' Pea kapau 'e 'i ai 'ae foha 'oe fiemālie, 'e hoko ki ai ho'omou fakafiemālie; pea kapau 'e 'ikai, 'e toe hoko ia kiate kimoutolu. Pea mou nofo 'i he fale ko ia, 'o kai mo inu ai 'ae ngaahi me'a tenau 'omi; he 'oku taau mo e tangata ngāue ke ne ma'u ha'ane tauhi. Pea 'oua na'a fehufaki ki he ngaahi fale. Pea ko e kolo ko ia te mou hū ki ai, pea nau ma'u 'akimoutolu, mou kai 'ae ngaahi me'a te nau 'omi kiate kimoutolu. Luke 10:1-8

Ngaahi Kaveing Lotu

- 'Eiki Sisu, 'oku mau lotua ke fai pe 'e he Assembly of God 'i Nu'u Sila 'a e me'a kuo ke fekau'i mai kimaoutolu ke fai 'i he ngoue ututa'u. 'Oku mau fakaha 'a e tukuange 'o ha matangi fo'ou 'o e misiona 'i hotau ngaahi siasi. Pea ke tau fe'ilo'ngaki ko ha kau ngaue kuo uiui'i, pea fakanofu, pea fekau'i.
- 'E homau 'Otua, 'oku mau faka'amu ke fua 'i he ngaue lelei kotoa pe pea tupulaki fakataha 'i he'emaui mahino kiate koe, ko e 'Otua 'o e misiona. 'Oku mau kole kiate koe ke ke fakamalohia kimaoutolu 'aki 'a e ivi kotoa pe 'o fakatatau ki ho mafimafi naunau'ia, koe'uhi ke mau fakahaa'i 'a e kataki mo e fa'a kataki lahi, pea 'oatu 'a e fakafeta'i fiefia kiate koe. 'Oku mau fiefia 'i ho'o lau 'oku mau fe'unga ko e kau ngaue ki he ututa'u, 'o 'inasi 'i he tofi'a 'o e kau ma'oni'oni 'i he pule'anga 'o e mama (Kolose1)
- Misiona Fakalotofonua/ Fakafonua mo Fakamamani Lahi: Lotua 'a 'etau Talekita 'o e Chaplaincy, Fafekau Peter Tate 'i he'ene taukave'i 'a e fatongia 'o e 'ngaue fakafaifekau 'i he ngaahi ngaue'anga. Kole ki he 'Eiki 'o e ututa'u ke ne faka'aki fakalaumalie 'a e tokotaha kotoa pe 'i he'etau ngaue'anga ke nau fakatokanga'i 'a e mala'e 'o e misiona 'i he'enua ngaahi ngaue'anga. Lotu ke vahevahe 'a e huafa 'o Sisuu 'i he 'alo'ofa 'i he ngaahi loki malolo 'i he ngaahi ngaue'anga 'i Nu'u Sila. Lotua ha tapuaki, loto to'a, tokonaki mo e poto faka 'Otua ma'a hotau taki fakamatakali Kolea ko Ps Ho Min Kim. Ke fakahaa'i ha ngaahi tapuaki oku liliunga ki hotau ngaahi siasi Kolea kotoa pea mo hono fakaivia 'o e kau fokotu'u siasi Kolea.



Pea 'i he hā'e le 'a Sisu 'o ofi ki he tahi 'o Kaleli, na'e mamata ia ki he ongo kāinga, ko Saimone na'e ui ko Pita, mo 'Anitelū ko hono tokoua, 'oku na lafo kupenga ki tahi: he ko e ongo toutai ika 'akinaua. Pea pehē 'e ia kiate kinaua, "Muimui 'iate au, pea te u ngaohi 'akimoua ko e toutai tangata." Pea na'a na li'aki leva hona kupenga, 'o muimui 'iate ia. Matiu 4:18-20

Ngaahi Kaveing Lotu


- 'Eiki Sisu, 'oku ou tu'ulutui 'o fakamalo 'i ho'o ilo'i au mo folofola mai kiate au, "Ha'u, 'o muimui 'iate au pea te u ngaohi koe, ko e toutai tangata." 'Oku ou tali fiefia, "Io, te u muimui 'iate koe; Te u li'aki 'eku mo'ui motu'a pea te u hoko ko ha toutai tangata maa ko e.
- Tamai Hevani, ke ke fakatupu 'a e laumalie 'o e lotu hufia mo e manava'ofa 'i he'emaui ngaue koe'uhi ke mau lotua ma'u pe 'a e memipa takitaha ke ne 'ilo 'a e mala'e kuo ke ui kinautolu ki ai. Tuku mu'a ke tau fehilifakinima ma'u ai pe, 'o fekumi ki ho'o fakahinohino ke fakafonu 'a e tokotaha kotoa pe 'aki 'a e 'ilo ki ho finangalo 'i he poto mo e 'ilo fakalaumalie kotoa pe (Kolose 1:9).
- 'E Tamai, fakamolemole 'i kimaotolu 'i he 'ikai ke mau lotu mo e mau falala pe kiate kimaotolu 'i he kuohili. Toe ako 'i kimaotolu ki he founa ke mau fakavaivai 'i ai kimaotolu mo tukulolo 'i ho 'ao, ko e Tamai, 'a ia 'oku to'o mei ai 'a e hingoa 'o e famili kotoa pe 'i he langi pea 'i he mamani. Foaki ki he'etau ngaue'anga ha 'alo'ofa fo'ou ke hokohoko atu e tau felotua'aki... ke lotu ma'u pe "koe'uhi ke ne fakamalohi 'a kimoutolu mei He'ene ngaahi koloa naunau'ia 'aki 'a e malohi 'i Hono Laumalie 'i homou loto, koe'uhi ke nofo'ia 'e Kalaisi 'a homou loto 'i he tui" ('Efeso 3).
- 'Oku mau lotua ke 'aka 'a e Assemblies of God 'i Nu'u Sila 'i he 'ofa 'a e 'Otua, 'o ma'u 'a e malohi, fakataha mo e kau maonioni kotoa pe 'i mamani, ke mahino 'a e lahi, 'a e loloa, 'a e ma'olunga, mo e loloto 'o e 'ofa 'a Kalaisi, pea ke 'ilo'i 'a e 'ofa ko 'eni 'oku mahulu atu 'i he 'ilo, koe'uhi ke fakafonu 'a kimaotolu 'o fakatatau ki he me'afua 'o e fonu kotoa pe 'o e 'Otua.
- Misiona Fakalotofonua/ Fakafonua mo Fakamamani Lahi: Lotua 'a e ngaahi tapuaki, loto to'a, tokonaki mo e poto ma'a 'etau Sekelitali Fakafonua mo e tokotaha 'oku tokanga'i e MM33 ko Ps Darren mo Sharon Gammie. Fakafeta'i mo o hake ki he 'Otua 'a Ps Darren mo 'etau kau Ngaue 'i he 'Ofisi lahi o e Siasi, Ani, Sarah, Edwina mo Angela. Ke tau kole ha 'alo'ofa, poto, mo e malohi ma'anautolu 'i he'enua 'omi kiate kimaotolu 'a e poupou mo e fakahoko 'a e ngaahi fetu'utaki mahu'inga.

Te nau to'o hake 'ae ngaahi ngata; pea kapau te nau inu ha me'a fakamate, 'e 'ikai kovi ia kiate kinautolu; te nau hiliifaki nima ki he mahaki, pea te nau mo'ui."

Ko ia hili 'ae lea 'ae 'Eiki kiate kinautolu, na'e ma'u hake ia ki he langi 'o nofo 'i he nima to'omata'u 'oe 'Otua. Pea na'a nau 'alu atu, 'o malanga 'i he potu kotoa pē, pea na'e ngāue 'ae 'Eiki mo kinautolu, 'o ne fakamo'oni 'ae folofola 'aki 'ae ngaahi faka'ilonga na'e hoko.
Ma'ake 16:19,20

Ngaahi Kaveing Lotu

- 'Eiki Sisu, 'oku mau tali 'a e fatongia kuo ke tuku mai kiate kinautolu. 'Oku mau fiefia oku mau 'ilo pau, 'oku ke lolotonga teuteu ha feitu'u ma'amautolu pea 'oku ke hufia ma'u pe ma'amautolu. 'Oku mau kalanga 'i he loto vekeveke 'Ha'u!' 'i he 'emau tatali loto vekeveke ki ho'o foki naunau'ia mo ho'o pule ta'e 'i ai ha hono tatau. 'Oku mau kole atu ke ke 'omi kiate kinautolu ha ivi fo'ou ke fakahoko 'a e ngaahi ngaue kuo ke fakataumu'a ma'amautolu talu mei he kamata'anga 'o taimi.
- 'Oku mau toe fakaha atu 'e liunga ua 'ae 'uesia lelei 'a e Assemblies of God 'i Nu'u Sila 'i he ta'u 2033, pea 'e hoko 'emau ngaue'anga ko ha ma'u'anga tapuaki ki 'Aotearoa mo e ngaahi ngaue'anga kehe.
- Misiona fakaloto fonua/fakafonua mo fakaemamani lahi: Lotu ke fakaakeake 'i Nu'u Sila, ko ha ngaue 'a e 'Otua 'oku 'ikai tatau mo ha toe me'a kuo mamata ki ai kimu'a. 'E fatongia 'aki 'e he siasi Kiwi 'a e ngaue na'e tuku mai 'e Sisuu... ke fa'u ha kau akonga 'oku nau loto vekeveke ke fekau'i atu kinautolu ki honau ngaahi komiuniti mo e ngaahi pule'anga. Lotua 'a e ngaahi tapuaki, loto to'a, tokonaki mo e poto ma'a 'etau tokotaha tokoni ki he Misiona Fakamamani Lahi, Faifekau Terry Bradley.
- "A e langilangi kotoa pe ki he 'Otua, 'a ia te Ne lava 'o ta'ofi koe mei ho'o he atu pea te Ne 'omi koe ki hono 'ao naunau'ia 'i he fiefia lahi, 'o tau'ataina mei ha fa'ahinga fehalaaki. 'Oku 'oatu 'a e langilangi kotoa pe kiate ia, ko e 'Otua pe taha, ko hotau Fakamo'ui 'ia Sisu Kalaisi ko hotau 'Eiki. 'Oku 'a'ana 'a e naunau, kololia, malohi, mo e mafai kotoa pe 'i he kuonga kotoa pe, 'i he lolotonga, pea ki 'itanititi!" 'Emeni.



A person is walking away from the viewer on a dirt path that curves through a landscape. In the background, a large, conical mountain rises against a warm, orange-hued sky, suggesting a sunset or sunrise. The foreground shows some low-lying vegetation and a small body of water to the left.

*“kapau ‘e fakavaivai‘i kinautolu ‘e
hoku kakai, ‘a ia ‘oku ui‘aki hoku
hingoa, pea nau lotu, ‘o kumi ki hoku
fōtunga, pea nau tafoki mei honau
ngaahi ‘alunga kovi; pea te u toki
ongo‘i ‘i langi, pea te u fakamolemole
‘enau angahala, mo faito‘o honau
fonua.” 2 Kal 7:14 TMB*

Feedback

Thank you for praying for 21 Days.

The AGNZ Prayer Team would love to hear from you. Use the email address below to let us know your insights, thoughts and suggestions.

Email us at agnznationalprayer@gmail.com

Support

Our goal is to raise up an eco-system of prayer throughout the AGNZ movement and beyond. If you would like to help, we'd be grateful for your prayers and your financial support. Account details: name, 'AGNZ Prayer'. Number, 03-0196-0120003-001

Website

Website:- To learn more, find resources and get translations of this Guide in other languages, go to www.agnz.org/prayer-initiative